

روزہ

اسلام کی تیسری بنیاد

انسان پیدائشی طور پر ایک حیوان ہی ہے جو بقیہ حیوانوں سے عقل اور مزاج کے باعث ممتاز اور افضل ہے۔ اس کی تخلیق مرحلہ وار ہوئی ہے اور اجزاء تخلیق اس کے ذاتی اور داخلی مؤثر اسباب کی حیثیت رکھتے ہیں۔ اگر حیوانی صفات غالب آجائیں تو یہ حیوانوں سے بدتر ہو جاتا ہے اور اگر داخلی ملکوتی صفات غالب آجائیں تو یہ اپنے خالق کا قرب پالیتا ہے۔ اسی لیے اللہ سبحانہ و تعالیٰ نے اس کے مزاج اور طبیعت کی تخلیق کے ساتھ ہی اسے کچھ عملی ضابطے بھی دیئے تاکہ یہ اپنی عقل، مزاج اور طبیعت کی اصلاح کر سکے اور حیوانیت و ملکوتیت کے میان میان انسانیت قائم رکھ سکے اور اسے بلندیوں تک لے جائے۔ اس سلسلہ انسانیت کی بقاء و ارتقاء کے لیے نبوت کی نعمت سے بھی انسان کو ہی سرفراز فرمایا اور تمام عملی ضابطے بھی انبیاء علیہم السلام کی عملی و فکری تعلیم کے ذریعے انسانوں تک پہنچائے۔ انسان چاہے محلاً تک کا باسی ہو یا جھونپڑیوں کا کمین اللہ کے ہاں سب برابر ہیں: **الْخَلُقُ كُلُّهُمْ عَيَالُ اللَّهِ** ”ملکوق (انسان) ساری کی ساری اللہ کا کنبہ ہے۔“

ظاہر ہے اللہ اپنے کنبہ کے لیے الگ الگ قوانین وضع نہیں کرتا بلکہ کنبہ کی خلقی برادری قائم رکھتے ہوئے انہیں عملی زندگی کا نقشبندیہ اور بہترین نقشبندیوں کی زندگی کو قرار دیتا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (تم کو بھلی تھی سیکھنی رسول کی چال)

اگر انسان سیکھے بغیر ہی اپنی اصلاح کر سکتا تو نبوت کی ضرورت تھی نہ وحی والہام کی۔ انسان کا خالق و مالک خوب جانتا ہے کہ اس کی طبیعت و مزاج میں کیا خامی ہے اور اس خامی کو کیسے دور کیا جاسکتا ہے، اس کے لیے جو سب سے بہتر طریقہ تھا وہ عطا فرمایا اور اس کی اتباع ہم پر لازم و واجب کر دی۔ اتباع اور اطاعت کے اسی سہری سلسلے کا ایک بہت ہی اہم رکن صوم (روزہ) ہے۔

”صوم“ کے لغوی معنی کسی بھی عمل سے رکنا ہے۔ خصوصاً کھانے، پینے بولنے اور چلنے سے رکنے کا نام صوم ہے۔ رکی اور ٹھہری ہوئی ہوا کو بھی صوم کہا گیا ہے اور دن کے کلچے میں رکے ہوئے سورج (استواء نصف النہار) کو بھی صوم کہا گیا ہے۔ نہ چلنے والے نہ چرنے والے گھوڑے کو صائم کہا گیا ہے۔ شریعت مطہرہ میں اس کا معنی و مفہوم یہ ہے..... کہ ایک عاقل و بالغ مسلمان ہجر سے مغرب تک اللہ کی رضا اور محمد رسول اللہ ﷺ کی اطاعت کے لیے اپنی تمام حلال اور طبیب لذتوں کو بھی خیر باد کہہ دے۔ صوم کا لفظ قرآن کریم میں اپنی مختلف صورتوں کے ساتھ ۳۳ مرتبہ آیا ہے اور ہر جگہ اس کا بھی معنی و مفہوم ہے

- چونکہ قرآن کریم مجموعہ قوانین واحد کام ہے۔ حکم خواہ بالواسطہ ہو یا بلا واسطہ، خبر کی صورت میں ہو یا افساء کی صورت میں حکم کا درجہ رکھتا ہے۔ اس اعتبار سے تیرہ مرتبہ روزے کا حکم دیا گیا جس سے اس کی معاشی اور معادی حیثیت واضح ہو گئی اور کسی قسم کا خرچہ باقی نہ رہا۔ کچھ لوگوں کا ”یورپی نفس“ روزے کو بہت ہی اگر اس سمجھتا ہے۔ ان سے قرآن نہ مٹتا ہے اور کہتا ہے کہ ”یہ روزے صرف تم ہی پر فرض نہیں کئے گئے بلکہ تم سے پہلے بھی جو لوگ تھے ان پر بھی روزے فرض تھے۔“ پھر یہ کہ ”تم روزے رکھو کر روزہ تمہارے لیے بہت ہی بہتر ہے۔“..... جس عمل کو اللہ تعالیٰ اپنی مخلوق کے لیے ہتھ فرمادے اُسے غلط، بے ڈھب اور بے جا مشقت کہنا غالباً حیوانیت ہے جبکہ حیات طبیہ حاصل کرنے کے لیے بہت ہی ضروری ہے کہ انسان کامل سیدنا محمد ﷺ کی بہنوں اور اتباع کی جائے۔ خود روزہ نہیں رکھ سکتا۔ بیار ہے یا ضعیف عمر رسیدہ ہے تو کسی کروڑہ کے لیے (اپنی حیثیت کے مطابق) خرچ دے دے جس کی کم سے کم حیثیت سواد و کلوگندم یا اس کی قیمت ہے۔

روزے کی حکمت: روزہ رکھنے کی حکمت قرآن کریم نے خود بیان کی ہے: **”اعلَمُ تَتَّقُونَ“** تاکہ تم متقین بن جاؤ۔

متقی کے معنی صوفیاء نے بیان کئے ہیں کہ مشتبہ چیزوں سے بھی بچو اور فھباء کے ہاں اس کا معنی ہے: حرام سے بچو۔ اب روزہ کے حقیقی معنی یوں ہوں گے کہ حلال و طیب چیزوں سے بھی اپنے آپ کروک او۔ یعنی نفس میں ایسا قوی جذبہ پیدا کر لیا جائے کہ آدمی جب بھی کسی بات، کسی عمل اور کسی بھی چیز سے رکنا چاہے تو رک سکے۔ حتیٰ کہ حلال لذتوں، طیب کھانوں، اور جائز راحت و آرام کو بھی چھوڑنا چاہے تو چھوڑ سکے۔ چودھری افضل حق مرحوم نے لکھا ہے: ”اسلام“ مساوات کی تعلیم دیتا ہے نماز مبلغی مساوات کا درس دیتی ہے اور روزہ اقصادی مساوات کے لیے تلخ حقیقت کا تجربہ ہے۔ ایک اور جگہ یوں رقم طراز ہیں: ”اس لیے مساوات پسند مذہب نے روزہ کا حکم دے کر غریب کی زندگی کی ہلکی سی جھلک دکھا کر کہا کہ ان کا احساس کرو جو ملک کے غلط نظام کے باعث فالوں ممر رہے ہیں۔“ روزہ نہ رکھنے والے سرمایہ دار اور جا گیر دار حکمران اور سیاست دانوں کی حیوانیت پر ضرب لگاتے ہوئے چودھری صاحب یوں حملہ آور ہوتے ہیں:

”امراء تو رمضان سے پہلے ہی اپنے دوستوں میں (حلقة ستائش باہمی) اپنی بیاری کا پروپیگنڈہ کرنا شروع کر دیتے ہیں اور قسم کھانے کو احتیاط آڑاکٹر سے دون پہلے سرچ کرانے کا نجہ بھی لے لیتے ہیں تاکہ سند رہے۔ روزہ سے بچنے کے لیے وہ بیاری کی ساری صورتیں قبول کر لیتے ہیں مگر معمولی فاقہ کی مصیبت نہیں اٹھاسکتے۔ غریب، روزہ رکھ کر قرآن خوانی اور نوافل میں وقت گزار دیتے ہیں۔ امیر، کمزور اور بیمار پر روزے کے ”برے“ اثرات کے دلائل ڈھونڈنے اور احباب میں اس کی کیفیت بیان کرنے میں بس کرتے ہیں اور ساتھ ہی آہ بھر کر اپنی لات کی بیاری کی شکایت کر کے کہتے ہیں کہ دل تو چاہتا ہے کہ روزے رکھوں مگر ڈاکٹر آڑے آتا ہے، جی موسی کر رہ جاتا ہوں۔“

اب تو ”من حراموں“ کی ایک طویل فہرست ہے جو روزہ نہیں رکھتے کیونکہ انہوں نے کلپرل ہونے کو مذہب پر ترجیح دی ہے۔ کیا مرد کیا عورتیں، کیا امیر اور کیا غریب، اس حمام میں سب ننگے اور کلپرل ہیں۔ **فَلَعْنَةُ اللَّهِ عَلَى الْكُفَّارِ**

اور اگر کسی سولائزڈ آدمی نے اکیسویں رمضان کا روزہ رکھنے کی منہب پر ”مہربانی“ کر بھی لی تو اخبارات میں اس موزی کا نام ”صائمین“ کی فہرست میں سرفہرست ہو گا۔ افطاری اور دعاؤں کی دھوم بھی ہو گی۔ مگر ہوتا یہ ہے کہ وہ ظہر تک تو تاب لاتے ہیں پھر اس کے بعد دماغِ زبان سب بے قابو ہو جاتے ہیں۔ گھر میں ادھم مجھ جاتا ہے۔ بیوی بچے یوں دیکھ کچھ بیٹھے ہوئے ہیں جیسے ملزم تھانے میں۔ اور روزہ دار صاحب بہادر کے اول فول اور گالیوں کا نشانہ بنتے ہیں۔ قومی اخبارات و جرائد کا روایہ بھی شرمناک ہے۔ رمضان میں بھی اخبار فروخت کرنے کے ثقہی جیلے تلاش کر لیتے ہیں۔ بھی طبلہ و سارگی سے سُنگت کر لیتے ہیں اور کبھی کسی ریڈی کی نگنی فوٹو سینئریہ اخبار پر سجالیتے ہیں۔ ریڈی یو اور ٹیلی ویژن کے پروگراموں میں روزہ، رمضان، قرآن، اذان کے لیے بے مشکل ۲۵ منٹ اور باقی قتلِ اسلام کے منظور شدہ پروگرام:

ایک چہرے پر کئی چہرے سجالیتے ہیں لوگ

روزہ کی فرضیت: مکرمہ سے مدینہ طیبہ کی طرف جب نبی کریم ﷺ نے ہجرت کی تو اس کے متصل ہی ۲ ہجری میں اس امت پر روزے فرض ہوئے۔ گویا تکمیلِ اسلام میں ہجرت اور روزہ شانہ بثانہ ہیں لیکن اسلام کا عروج مشتقوں اور صعوبتوں کی راہ سے ہو کر آتا ہے۔ راحتوں اور لذتوں سے آشنا نہیں۔

روزہ میں بھوک پیاس لذت و راحت کو چھوڑنے سے صدرِ اسلام میں نبی کریم علیہ الصلوٰۃ والسلام اور صحابہ کرام رضی اللہ عنہم کی زندگی کی یادتاہ ہو جاتی ہے۔ وہ آدمی جسے انسان ہونا میسر نہیں اگر عقل و شعور کی آنکھ کھوں کے دیکھے تو صحیح اور سچا انسان وہی نظر آتا ہے جو اپنادل، آنکھیں، کان، دماغ، نفس اور روح احکامِ الہی کے سامنے ڈال دے..... اطاعت ہفرمان برداری اور اتباع کی وہ مثال قائم کرے جس کا نبی کریم علیہ الصلوٰۃ والسلام نے ۲۳ برس مطالبه کیا۔

أَطِيْعُ اللَّهَ وَأَطِيْعُ الرَّسُولَ مَنْ يُطِيْعَ الرَّسُولَ فَقَدْ أَطَاعَ اللَّهَ (القرآن الحكيم)

”اللہ اور اس کے رسول کی اطاعت کرو جس نے رسول کی اطاعت کی بے شک اُس نے اللہ کی اطاعت کی۔“
نبی علیہ الصلوٰۃ والسلام کے مطالبے پر امت کا موجودہ منفی رو عمل کسی عذاب میں تو بدلہ کر سکتا ہے لیکن مغفرت، رحمت، بقاء، ارتقاء اور نجات کی ضمانت ہرگز نہیں دے سکتا۔

اگر دنیا میں عزت، عظمت، آبرو..... اور ترقیاں مطلوب ہیں اور عقبی میں سرخوئی، سرفرازی اور نجات کی آرزو ہے تو ہر عمل میں نبی کریم ﷺ کی اتباع کریں اور اپنی خواہشوں کو روکیں کہ خواہشات ہی ایک ایسی دلدل ہے جس میں دھنسا ہوا کبھی نہیں نکلا۔ یہ ایک ایسا خوبصورت جاں ہے جس میں پھنسا ہوا کبھی رہا نہیں ہوا۔ رمضان کا چاند طلوع ہوتے ہی جنت کے دروازے کھل جاتے ہیں اور شیاطین قید کر دیئے جاتے ہیں۔

روزہ اور روزہ دار کے فضائل: نسائی میں ایک حدیث سیدنا عبد الرحمن بن عوف رضی اللہ عنہ سے مردی ہے:

إِنَّ اللَّهَ فَرَضَ حِيَامَ رَمَضَانَ (عَلَيْكُمْ) وَسَتَّنُ لَكُمْ قِيَامَةً فَمَنْ صَامَهُ وَقَامَهُ إِيمَانًا وَاحْتِسَابًا حَرَجَ مِنْ ذُنُوبِهِ

کیوں و لئے امہ:

نبی کریم ﷺ نے فرمایا: اللہ نے تم پر روزے فرض کئے اور میں نے قیام کی سنت تمہیں دی، پس جس نے روزے رکھے ایمان اور احساب کے ساتھ وہ گناہوں سے یوں بکل گیا جس طرح پیدائش کے دن تھا یعنی گناہوں سے پاک ہو جاتا ہے۔

نبی کریم ﷺ کا ایک اور ارشاد ہے کہ اللہ تعالیٰ فرماتے ہیں: الصُّومُ لِعَوْنَى وَأَنَا أَجْزِي بِهِ (یا) وَأَنَا إِجْزِي بِهِ۔ کہ روزہ میرے اور بندے کے درمیان ایک بھید ہے اور یہ صرف میرے ساتھ متعلق ہے اس لیے اس کی جزا میں خود ہوں یا میں اپنی شان کے مطابق خوب را راست دوں گا۔

باقي تمام عبادات ظاہری صورت بھی رکھتی ہیں لیکن روزہ اس کی ظاہری کوئی بیعت نہیں ہے۔ اسے اللہ کے سوا کوئی نہیں جانتا۔ اس لیے یہ ایک بھید ہے جو اللہ اور بندے کے درمیان ایک خاص رشتہ تعلق ہے۔

روزہ دار کے منہ کی بوجہ کے ہاں مشک سے بہتر ہے۔ اس کا یہ مطلب ہرگز نہیں کہ مساواک نہ کی جائے اور منہ گندار کھا جائے بلکہ اس بوسے مراد وہ بوجہ کی وجہ سے معدہ اور آنٹوں سے اٹھتی ہے اور منہ سے نکلتی ہے اور یہ نتیجہ ہے اس بھوک پیاس کی تلخی کا مخصوص اللہ کی رضا کے لیے انسان برداشت کرتا ہے۔ اس کی پسندیدگی کی حکمت بھی یہی برداشت اور لہیثت (واللہ عالم) رمضان: رَمَضَنُ يَرْمَضُ، فَنَفَقَتْ کے باب سے ہے۔ معنی و مفہوم یہ ہے کہ پیاس کی شدت سے اندر جل اٹھے۔ اسے کہتے ہیں رَمَضَنُ الصَّائمُ روزہ دار کا اندر جل اٹھا۔ رمضان کو رمضان اس لیے بھی کہا گیا کہ یہ شدید گرمیوں میں بھی آتا ہے اس لیے مہینوں کے شمارکنندگان نے اس کا نام رمضان رکھ دیا لیکن سب سے پسندیدہ اس کا سبب جو ذکر کیا گیا وہ یوں ہے کہ:

إِنَّمَا سُمِّيَ رَمَضَانٌ لِأَنَّهُ يَرْمَضُ الدُّنْوَبَ أَيْ يُحْرِقُهَا بِالْأَعْمَالِ الصَّالِحةِ.

اس ماہ کا نام رمضان اس لیے رکھا گیا کہ یہ اعمال صالح سے گناہ جلاڑا تا ہے۔

اس کے پہلے دس دن رحمت عامہ کے، درمیان کے دس دن عام بخشش کے اور آخری دس دن جہنم سے آزادی کے جمن لوگوں کے لیے جہنم واجب ہو جاتا ہے اُن کی بھی عام معافی مل جاتی ہے۔ سبحان اللہ! کیا خوش نصیب ہے وہ آدم زادہ جو پنی جیوانی جمتوں کو انسانیت کی روائے ابھیں میں پیش کے لیے اللہ جلن شانہ اور محمد ﷺ کی بے چوں چراطاعت کرتا ہے۔ اپنی غلطیوں اور کمزوریوں کا اعتراف کرتے ہوئے اپنے مالک سے رورکر معافیاں مانگتا ہے اور اللہ کی بارگاہ میں یوں پیش ہوتا ہے کہ فرشتے اس کی آمد پر اہلاً و سهلاً و مرجبًا کے ڈونگرے بر ساتے ہیں۔

رَبَّنَا اتَّنَا مِنْ لَدُنْكَ رَحْمَةً وَهَيْءَ لَنَا مِنْ أَمْرِنَا رَشَدًا۔

رمضان کی مقدس راتوں میں کوئی اللہ کا بندہ میری مغفرت کی بھی دعا کر دے تو یہ اپا رہے

(رمضان ۱۴۲۱ھ۔ اپریل ۱۹۹۱ء)